

সাধ্যো চ কিমবশিষ্ট্যতে । তদধিকমগ্রং কিমপি নাস্তীত্যর্থঃ ॥ ৯৫ ॥ দুর্ক্সাসা  
শ্রীমদম্বরীষম্ । ৩০৫ ॥

অথ সখ্যম্ । তস্য হিতাশংসয়নময়ং বন্ধুভাবলক্ষণম্ । যন্মিত্রং পরমানন্দমিত্যত্র  
তথৈব মিত্রপদগ্ৰাসাৎ । যথা রামাচ্চ'নচন্দ্রিকায়াং—পরিচর্যাপরাঃ কেচিৎ প্রাসাদাদিষু  
শেষতে । মনুষ্যমিব তৎ দ্রষ্টুং ব্যবহর্তুঞ্চ বন্ধুবদিতি । অস্য চোত্তরত্র পাঠঃ, প্রেম-  
বিশ্রুতবৎ ভাবনাময়ত্বেন দাস্যাদপ্যুত্তমত্বাপেক্ষয়া । কিঞ্চ পরমেশ্বরেহপি যৎ সখ্যং  
শাস্ত্রে বিধীয়তে তন্নাস্চর্য্যম্ । ন দেবো দেবমচ্চ'য়েদিতি তদ্ভাবস্যাপি বিধানশ্রবণাৎ ।  
কিন্তু তদ্ভাবস্তৎসেবাবিরুদ্ধ ইতি শুদ্ধভক্তিরূপেক্ষ্যতে । সখ্যস্ত পরমসেবানুকূলমিত্যু-  
পাদীয়ত ইতি । তদেতৎ সাক্ষাদ্ভজনাভ্যকং দাস্যং সখ্যঞ্চ টীকায়ামপি দর্শিতমস্মি ।  
তস্মৈব মে সৌহৃদসখ্যমৈত্রিদাস্যং পুনর্জন্মানি জন্মানি শ্রাদিত্যত্র শ্রীদামবিপ্রবাক্যে । যথা  
শ্রীকৃষ্ণস্য ভক্তবাৎসল্যং দৃষ্ট্বা তদ্ভক্তিং প্রার্থয়তে তস্যোতি । সৌহৃদং প্রেম চ সখ্যং  
হিতাশংসনঞ্চ মৈত্রী উপকারিত্বঞ্চ দাস্যং সেবকত্বঞ্চ তৎ, সমাহার একবচনং, তস্য  
সম্বন্ধি মে মম স্যাৎ, ন তু বিভূতিরিত্যেতৎ । অত্র নববিধায়াং সাধ্যত্বাৎ প্রেমা  
নাস্তর্ভাব্যতে । মৈত্রী তু সখ্য এবাস্তর্ভাব্য ইতি । দাস্যসখ্যে হে এব গৃহীতে ।  
অত্র চ তাভ্যাং কস্ম'র্পণবিশ্বাসো ন ব্যাখ্যাতৌ । সাক্ষাদ্ভক্তিত্বাভাবাৎ । কস্ম'র্পণস্য  
ফলং ভক্তির্বিশ্বাসস্ত ভক্ত্যভিনিবেশহেতুরিতিহ পূর্বাযুক্তম্ । তচ্চ ভগবদ্বিষয়হিতাশং-  
সনময়ং সখ্যং, ভগবৎকৃতহিতাশংসমস্য নিত্যত্বাৎ তেন সহ তস্য নিত্যসহবাসাচ্চ,  
ভজনবিশেষণাপি বিশিষ্টং সম্পাদয়িতুং নাতিদুষ্করং শ্রাদিত্যাহ—কোহতিপ্রয়াসোহ-  
স্বরবালকা হরেকৃপাসনে স্বে হৃদি ছিদ্রবৎসতঃ । স্বস্যাঅনঃ সখ্যারশেষদেহিনাং  
সামান্যতঃ কিং বিষয়োপপাদনৈঃ ॥ ৩০৬ ॥

ছিদ্রবদাকাশবদলিপ্তত্বেন সদা বর্তমানশ্চ । নাতিপ্রয়াসে হেতুঃ, সর্বেষাং দেহিনাং  
যঃ স্ব আত্মা শুদ্ধং স্বরূপং তশ্চ । সামান্যতঃ সর্বত্র নির্বিশেষতয়ৈব সখা । যথাবসরং  
বহিরন্তঃকরণবিষয়াদিলক্ষণমায়িক্যা । নিজপ্রেমাদি-লক্ষণমায়িক্যাশ্চ সম্পত্তেদানেন  
হিতাশংসী যন্তশ্চ হরেঃ । তস্মাদারোপিতানাং নশ্বরাণাং বিষয়ানীং জায়াপত্যাদীনা-  
মুপার্জ্জনৈঃ কিমিতি ॥ ৭৭ ॥ শ্রীপ্রহ্লাদোহস্বরবালকাম্ ॥ ৩০৬ ॥

তদ্বথা—ময়ি নিবর্দ্ধহৃদয়াঃ সাধবঃ সমদর্শিনঃ । বশে কুর্কন্তি মাং ভক্ত্যা সংজিয়ঃ  
সংপতিং যথা ॥ ৩০৭ ॥

অত্র দৃষ্টান্তেনাংশতঃ সংখ্যাগ্নিকাত্তির্লক্ষ্যতে ॥ ৯৪ ॥ শ্রীবৈকুণ্ঠো দুর্ক্সাসমম্  
॥ ৩০৭ ॥

এবঞ্চ শাস্তাঃ সমদৃশাঃ শুদ্ধাঃ সর্বভূতাহরজনাঃ । যাস্ত্যজসাত্যুতপদমচ্যুতপ্রিয়-  
বান্ধবাঃ ॥ ৩০৮ ॥

অচ্যুত এব প্রিয়বান্ধবো যেসাম্ । অচ্যুতশ্চ পদং তৎসনাথং লোকম্ অচ্যুতশব্দ-  
বৃত্ত্যা ফলস্য কেনাপ্যংশেন ব্যাভিচারিষ্ণং নেতি দর্শ্যতে ॥ ৪১২ ॥ শ্রীমৈত্রেয়ঃ ॥ ৩০৮ ॥

সেই পূর্ববর্ণিত দাস্য সম্বন্ধেই সকল ভজনই সর্বশ্রেষ্ঠতমতা লাভ করে ।  
মূলকথা সম্বন্ধেই অবলম্বনে যে কিছু কার্য করা যায়, তাহা শ্রীভগবান ও ভক্ত —